

અમે કેવાં પુણ્યશાળી !

અમે કેવાં પુણ્યશાળી !
ભગવાનની ભૂમિકા આ દેહે મેં નિહાળી.

અમે કેવાં ભાગ્યશાળી !
“જ્ઞાની પુરુષ” પાસે મુક્તિની યાવી ભાળી. - અમે.....

આગમ સ્વરૂપ થાવું એ માર્ગ મુક્તિનો છે,
સપ્તકમાં શમાવું આસ્વાદ શ્રુતિનો છે.

વાંધા ને વચકાં સહુ,
અજ્ઞાન-માન્યતાઓ એણે દીધી ઉડાવી. - અમે.....

જો વિશ્વના કરારો લાવે છે બે-કરારી,
તેમાંયે મિશ્રચેતન દાવા કરે કરારી.

આરોપી માંહી જજ-
-કહે છે, ‘અમોને આત્મારૂપે જો’ જીત તારી. - અમે.....

‘સ્વરૂપ’-લક્ષીઓની અંદર છે શીતલેશ્યા,
શુદ્ધાત્મની સમાધિ અવગાઢ સુખશૈયા.

અમે નિરાકુળ મુકામી,
મોક્ષે જઈશું નિશ્ચે, વ્યવહાર છે નિકાલી. - અમે.....

સંયમ પરિણામાવે એ પ્રેમી શુકલધ્યાની,
તે ‘જ્ઞાન’ ક્રિયાકારી અહો સ્યાદ્વાદ-બાની.

અમે કેવળજ્ઞાન-પ્યાસી,
‘દાદા’ને કાજે આ ભવ દેશું અમે જ ગાળી. - અમે.....

